

Contents

1 gaNesha dhyAnam	2
2 vAnchasi yadi (dhyAna krti)	5
3 santatam aham	7
4 bhajasva shrI	9
5 sarvajIva dayApari	11
6 yoga yogeshvari	13
7 nIlalohita ramaNI	15
8 sadAnandamayi	18
9 sakalaloka nAyike	20
10 sankari shrIrAjarAjeshvari	22
11 natajanakalpavalli	25
12 haladharAnujam (phalastuti)	27

1 gaNesha dhyAnam

श्रीगणेश्वर जय जगदीश्वर

गणेश ध्यान कृति

रागम्: षण्मुखप्रिय (५६) ताळम्: आदि

श्री ऊत्तुक्काडु वेङ्कटसुब्रैय्यर्

पल्लवि

श्रीगणेश्वर जय जगदीश्वर
सेवितजनमुख वरद अभयकर

मध्यमकाल साहित्यम्

श्रिविद्वोपासनबोधकर
सदानन्द चिन्मयाकार जय

अनुपल्लवि

यागयोगफलकारक पञ्चायतनप्रपूजानायक
रागरहितमानसीकवाचिककायिकधर्मादिफलदायक

मध्यमकाल साहित्यम्

एकदन्त गिरिराजसुतासुत

हिरण्यमणिकुण्डलशोभकर

श्रीकरयामिनीकरशेखर-

हितकर दानवकुलभीकर जय

चरणम्

अनलसाल अन्तर्गतविघ्न-

यन्त्रहरण तन्त्रसुन्दर

मनसिजकोटिपराभव वकुळ-

मालिकाभरण सुन्दर

धनकनकवाहनादौश्वर्य-

दायक सदया सागर

विनतसुरमुनिगण जयजय घोष

वेदपारावारविहार

मध्यमकाल साहित्यम्

घनसमान सेनालहरीयुत

गजमुख विशङ्कभीतिहर जय

कान्तिसुन्दर तुण्डलीलकर

ताण्डवकोटि दिवाकरसमान

सन्निभ कोटिकोटि हेरम्बा नायक दयाकर

आमोदप्रमोद सेनानायक

नायकवर वृन्दाकर जयशिव

◇ ◇ ◇ ◇ ◇ ◇ ◇ ◇ ◇ ◇

2 vAnchasi yadi (dhyAna krti)

वाञ्छसि यदि कुशलम्
नवावरण ध्यान कीर्तनम्

रागम्: कल्याणि (६५) ताळम्: आदि

श्री ऊत्तुक्काडु वेङ्कटसुबैय्यर्

पल्लवि

वाञ्छसि यदि कुशलं मानस पर-

मानन्दरससिन्धुमध्यमणि-

बिन्दुचक्रनिलयां निरन्तरं

ध्यायेत श्री कामाक्षीम्

अनुपल्लवि

काञ्चीनगरविहारां शिव-

कल्याणगुणगणसाराम्

मध्यमकाल साहित्यम्

कमनीयकल्पितनिज मायया

कारणकार्यविधायकधीराम्

चरणम्

निजमोदसदारमणीयशिवा-

मृतनामजपां सुभगाम्
गजमुखगुरुगुहविनुतां सुमुखां
करुणां पुष्पितकल्पलताम्
मध्यमकाल साहित्यम्
गानकलां कुशलां अवबोधन-
गन्धर्वसमाराधितसुस्वर-
माणिक्यमनोहरवीणाधरणां
सुरनुतसरसीरुहचरणाम्



3 santatam aham

सन्ततं अहं सेवे श्री

प्रथम नवावरणम् - त्रैलोक्य मोहन चक्रम्

रागम्: देशाक्षिके (२९) ताळम्: आदि

श्री ऊत्तुक्काडु वेङ्कटसुबैय्यर्

पल्लवि

सन्ततं अहं सेवे श्री

त्रैलोक्यमोहनचक्रनिलये

मध्यमकाल सहित्यम्

सर्वसिद्धिसमूहसेविते सकलागमनुते लोकभाविते

अनुपल्लवि

चिन्तामणिश्रीपुरमध्ये

उत्तुङ्गशोभितवेदिके

बिन्दुचक्रनिलये करुणालये

मध्यमकाल सहित्यम्

ब्रह्मादिप्रमुखसंमानित-

महनीयमरकतमालिके

चरणम्

ब्राह्मीमाहेश्वर्याद्यष्ट-
देवीसमूहखेलित प्रथम-
प्राकारे वेदसारे
संक्षोभिणीविद्राविण्यादि-
दशमुद्रागणसन्नुते
रम्यत्रिपुरादिचक्रेश्वरि
राजराजेश्वरि शिवकामेश्वरि
मध्यमकाल सहित्यम्
लम्बमानशदयाष्टिकारत्न-
मालिनि प्रकटयोगिनि



4 bhajasva shrI

भजस्व श्री त्रिपुरसुन्दरी

द्वितीयावरणम् - सर्वाशापरिपूरक चक्रम्

रागम्: नादनामक्रिय (१५) ताळम्: आदि

श्री ऊत्तुक्काडु वेङ्कटसुबैय्यर्

पल्लवि

भजस्व श्री त्रिपुरसुन्दरि

पाहि षोडशदलसर्वाशा-
परिपूरकचक्रेश्वरि मामपि

अनुपल्लवि

निजसुधालहरीप्रवाहिनि
नित्यकामेश्वरि

मध्यमकाल सहित्यम्

गजमुखजननि शशधरवदनि
शिशिरितभुवनि शिवमनोरमणि

चरणम्

अतिसुन्दरसव्यकरतल

पाशाङ्कुशधरणे शशिकिरणे

विधिहरिहरनुतचरणे वेद-

वेदान्तवितरणे

श्रुतिनिगमागमरमणे हार-

केयूरकिरीटकनकाभरणे

मध्यमकाल साहित्यम्

अत्यद्भुततपनीयफल इव

कुचमण्डलमण्डितहारे



5 sarvajIva dayApari

सर्वजीव दयापरि

तृतियावरणम् - सर्वसंक्षोभण चक्रम्

रागम्: शुद्धसावेरि (२९) ताळम्: आदि

श्री ऊत्तुक्काडु वेङ्कटसुब्रैय्यर्

पल्लवि

सर्वजीवदयापरि अम्ब शङ्कर-

हृदयेश्वरि सदानन्दशिव-

बीजमन्त्रेश्वरि

सर्वदा सदा त्वामेव नमामि

अनुपल्लवि

सर्व संक्षोभणाष्टदल-

पद्मचक्रेश्वरि गुप्त-

तरयोगिनि अनङ्गकुसुमाद्यष्ट-

देवीसमूह मोहिनि

परमन्त्रतन्त्रेश्वरि व्यापक-

भण्डासुरच्छेदिनि

चरणम्

आनन्दाकर्षितस्थूलसूक्ष्ममय

बाह्यान्तरप्रकाशिनि

ज्ञानमयस्वप्रकाशरूपिणि

कामकलाप्रदर्शिनि

दीनजनरक्षणि सर्वाकर्षिणि

अणिमादिसिद्धिनतप्रदायिनि

मध्यमकाल साहित्यम्

नानाविधयन्त्ररूपिणि

नामरूपमन्त्रविमर्शिनि

गानरूपतन्त्रीसमन्वित

वीणाधारिणि नारायणि



6 yoga yogeshvari

योग योगेश्वरि त्रिपुरवासिनि

चतुर्थावरणम् - सर्वसौभाग्यदायक चक्रम्

रागम्: आनन्दभैरवि (२०) ताळम्: खण्ड त्रिपुट

श्री ऊत्तुक्काडु वेङ्कटसुब्रैय्यर्

पल्लवि

योगयोगेश्वरि त्रिपुरवासिनि

मध्यमकाल साहित्यम्

योजय मामपि तवपादपद्ममूले

मुनिजनानुकूले

श्रीविद्याज्ञानभक्तिनाद

अनुपल्लवि

त्यागेशहृदयेश्वरि प्रसिद्ध

चतुर्दशकोणेश्वरि

भोगमोक्षवरदायकि सर्व-

सौभाग्यदायकचक्रेश्वरि

मध्यमकाल साहित्यम्

आगमादिसकलशास्त्रार्थरूपे

अखिलभुवनपालितवरप्रतापे
नागरत्नतालपत्रकनकाभे
नतजनमनपर करुणायुतशोभे

चरणम्

संप्रदाययोगिनीपरिवारे
सदाशिव हृदयविहारे अम्ब
हंसतूलिकातल्पसारे महा-
मायामन्त्रार्थसारे एकाम्र-
तरुमूले श्रीकाञ्चीपुरक्षेत्रे
पवित्रे ताम्रवर्णाङ्गमतङ्गमुनि-
पुत्रे सूचरित्रे

मध्यमकाल साहित्यम्

ईकारकामकलामन्त्रविहारे
ईश्वरतत्त्वविचारे आनन्दादि

अधिकरणभाव भुवनात्मकानन्द-
रूपे चतुर्दशप्राकारे



7 nllalohita ramaNI

नीललोहित रमणी

पञ्चमावरणम् - सर्वार्थसाधक चक्रम्

रागम्: बलहंस (२८) ताळम्: खण्ड ध्रुवम्

श्री ऊत्तुक्काडु वेङ्कटसुब्रैय्यर्

पल्लवि

नीललोहितरमणी जय जय जय त्वत्तो

जगद्भवति त्वय्येव तिष्ठति

लयं गच्छति सर्वार्थसाधक-

चक्रेश्वरि जय

अनुपल्लवि

श्रीललिते कुलोत्तीर्णयोगिनी-

समूहस्तुतिनिरते परदेवते

वशित्वसिद्धिवरदे विधीन्द्र विनुते

मध्यमकाल साहित्यम्

कोलाहलनवयौवननिर्भरकुङ्कुम-

कळमाङ्कितकुचमण्डले

सेवितमुनिजनमण्डले गन्ध-

तमस इव भवतारकवरमित्र

समरत्नकुण्डले मङ्गलसंपद-

कामितार्थफलदायिनि दुःखविमोचिनि
सर्वान्मोदिनि शूलिनि सरसिजमालिनि

चरणम्

बहिर्दशरचक्रस्थितवरे

निर्विशेषपरतत्वदीपिके

साम्यादिपञ्चस्थिति सिंहासनस्थिते

महनीयसविकल्पसमाधिसुखवर-

बिन्दुपीठनिलये

सदा वरदसंकल्पकरवलये

करुणालये कञ्चीपुरालये

मिहिरकोटिसमशोभायुते

मृदुमन्दहासितमुखे

विश्वात्मक ऐं क्लीं सौः

बीज वर मन्त्रार्थबोधके चन्द्रमुखे

मध्यमकाल साहित्यम्

अहं ब्रह्म तत्त्वात्मकवितरण

निर्विकल्पतरचिन्तामणिमध्ये

सच्चिदानन्दपरविदो अत्यतिशय-

शुभफलवरतरुसमूह

कदम्बवनमध्ये आनन्दनृत्ये

द्युतिपल्लवकरकोमलधृत

पाशाङ्कुशचित्रे भण्डासुर-

संहारचरित्रे



8 sadAnandamayi

सदानन्दमयि चिन्मयि

षष्ठावरणम् - सर्वरक्षाकर चक्रम्

रागम्: हिन्दोळम् (२०) ताळम्: खण्ड मटयम्

श्री ऊत्तुक्काडु वेङ्कटसुबैय्यर्

पल्लवि

सदानन्दमयि चिन्मयि सदाशिवमयि
दशत्रिकोणयुतसर्वरक्षाकरचक्रेश्वरि

अनुपल्लवि

सुधासागरबिन्दुमध्यनिलये निखिलकलालये
द्वैतनिवारणाद्वैतालये काञ्चीपुरालये

मध्यमकाल साहित्यम्

सनातनज्ञानशक्तिप्रदायिनि सुखदायिनि
परमेशहृदयनिवासिनि त्रिपुरवासिनि सुवासिनि

चरणम्

पञ्चकोशान्तर्गतप्राणनिलयप्रकाशिनि
निगर्भयोगिनि त्रिपुरमालिनि गुणशालिनि
प्रपञ्चशुभद सर्वमहाङ्कुशामुद्रारूपिणि

मध्यमकाल साहित्यम्

कुञ्जरमुखगुहजननि नवनीरजनयनि नीरज-
निकरशेखररञ्जनि मञ्जुळवचननिरञ्जनि



9 sakalaloka nAyike

सकललोक नायिके

सप्तमावरणम् - सर्वरोगहर चक्रम्

रागम्: आरभि (२९) ताळम्: आदि

श्री ऊत्तुक्काडु वेङ्कटसुब्रैय्यर्

पल्लवि

सकललोकनायिके त्वामेव
शरणं प्रपद्ये

मध्यमकाल साहित्यम्

सर्वरोगहरचक्रमयि
सर्वानन्दमयि मङ्गळमयि

अनुपल्लवि

अ क च ट त प य र ल व शादि क्षान्त

अक्षरमयि वाङ्मयि चिन्मयि

शुकनारदकुम्भजमुनिवर
स्तुतिदायकजनसन्नुते

मध्यमकाल साहित्यम्

नागनायक शतदशारफण

लोकवहितधरकरवलये
लोकलोकसंमोहित हितकर
सिद्धिबुद्धिनतपुरनिलये

चरणम्

भवरोगहरवैभवे
परमकल्याणगुणनिकरे
नवरसालङ्कारकाव्यनाटक
वर्णिते शुभकरे
कुवलयदलनवनीलशरीरि
गोविन्दसोदरि श्रीकरि
शिवहृदयकमलनिलये
त्रिपुरसिद्धीश्वरि नतश्रीनगरे
मध्यमकाल साहित्यम्
अवनतरहस्ययोगिनिकूले
शतदिनसमकर मुखद्युतिजाले
भुवनप्रसिद्धिर्हीकार-
कामेश्वरबीजमन्त्रलोले



10 sankari shrIrAjarAjeshvari

शङ्करि श्री राजराजेश्वरि

अष्टमावरणम् - सर्वसिद्धिप्रदायक चक्रम्

रागम्: मध्यमावति (२२) ताळम्: आदि

श्री ऊत्तुक्काडु वेङ्कटसुब्रैय्यर्

पल्लवि

शङ्करि श्रीराजराजेश्वरि जयशिव

सर्वसिद्धिप्रदायकचक्रेश्वरि

कामेश्वरि वामेश्वरि भगमालिनि

सन्ततं तव रूपं अहं चिन्तयामि

अनुपल्लवि

मङ्गलकरकुङ्कुमधर मन्दस्मित-

मुखविलासिनि

अङ्कुशधनुः पाशदण्ड-

भासकरचक्रनिवासिनि

मध्यमकाल साहित्यम्

भृङ्गि सनकमुनिजनवर

पूजितपरमोल्लासिनि

बुधजन हितकारिणि परपोषणवह्निवासिनि

वेङ्कटकवि हृदि सरसिज

वितरणपटुतरभासिनि

विधिहरिहरसुरसन्नुत

नित्यान्तरप्रकाशिनि

चरणम्

परिकीर्तितनादान्तरनित्यान्तर

अङ्गरक्षाकरत्रयप्राकारे

अतिरहस्ययोगिनीपरिवारे

गिरिराजवरतनये सृष्टि-

स्थित्यादिपञ्चकारणकृत्येन्द्र-

गणसंमानिते यतीन्द्रगण संमोदिते

शरणागतनिजजनवरदे संकल्प

कल्पतरुनिकरे

सहजस्थितिसविकल्पनिर्विकल्प -

समाधिसुखवरदे

मध्यमकाल साहित्यम्

परतत्वनिदिध्यासन

वितरणसर्वबीजमुद्राधिपते

भण्डासुरमदखण्डनवैभवे
चिन्तामणिनगराधिपते
तरुणारुणमुखकमले सकले
सारसहितविद्याधिपते
सदा चिदम्बरनर्तनपदयुग-
समकरनटनाधिपते जय शिव



11 natajanakalpavalli

नतजनकल्पवलि

नवमावरणम् - सर्वानन्दमय चक्रम्

रागम्: पुन्नागवराळि (८) ताळम्: आदि

श्री ऊत्तुक्काडु वेङ्कटसुब्रैय्यर्

पल्लवि

नतजनकल्पवलि अवनत

सर्वानन्दमयचक्रमहापीठनिलये

सदा वितर वितर तव सुधाकर

दृष्टिं मयि मरकतमयि

अनुपल्लवि

स्मितचारु नवमल्लीमन्द-

धवळमुखकमलवलि

मध्यमकाल साहित्यम्

शतमखादिसुरपूजितसमस्त

चक्रेश्वरि परमेशमनोहरि

परात्परातिरहस्ययोगिनि

महात्रिपुरसुन्दरि माहेश्वरि

चरणम्

चिदाकारतरङ्ग आनन्द

रत्नाकरे श्रीकरे

सदा दिव्यमानवयोगिगण-

गुरुमण्डले सुमङ्गले

शिवगणनतपादपद्मयुगळे

विकले सुधासिन्धुसमशोभित

श्रीपुरबिन्दुमध्ये शरदिन्दुमुखे

मध्यमकाल साहित्यम्

सदाचारभूसुरसुरसञ्जन

नारदादि गन्धर्वघोषपरसार

सारनवावरणगान

ध्यानयोगजपतपरसिके



12 haladharAnujam (phalastuti)

हलधरानुजं प्राप्तुम्
नवावरण फलस्तुति

रागम्: मणिरङ्गु (२२) ताळम्: आदि

श्री ऊत्तुक्काडु वेङ्कटसुबैय्यर्

पल्लवि

हलधरानुजं प्राप्तुं वयम्

आगता देहि देवि श्री

अखिलाण्डेश्वरि गुरुगुहजननि

आनन्दसुखवरप्रदायिनि श्री

समष्टिचरणम्

जलदपटलद्वुतिगात्रं निज-

शरणागत उत्तार गोत्रं

दलकमलविपुल नेत्रं

सनकादिमुनिस्तुतिपात्रम्

अखिलाण्डेश्वरि गुरुगुहजननि

आनन्दसुखवरप्रदायिनि श्री

कृतहैयङ्गवचोरं अभि-

केशवं पूर्वं रामावतारम्
मृदुमधुराधारशोभमुदारम्
मोहनमधुरिपुयमुनाविहारम्
अखिलाण्डेश्वरि गुरुगुहजननि
आनन्दसुखवरप्रदायिनि श्री
कालियफणपदन्यासं अपि
कमलाकुचकुङ्कुमधरभासम्
खेलितगोकुलवासं अपि
कीर्तिगायकदासानुदासम्
अखिलाण्डेश्वरि गुरुगुहजननि
आनन्दसुखवरप्रदायिनि श्री

